

З УЛІКАМ УСІХ ЖЫЦЦЁВЫХ АБСТАВІН

(Заканчэнне.
Пачатак на 1-й «МС».)

Спартсмены, уключаныя ў спісачныя саставы нацыянальных і зборных камандаў Беларусі, навучэнцы спецыялізаваных вучэбна-спартыўных устаноў, дзіцяча-юнацкіх спартыўных школ падпадаюць пад катэгорыю занятых у эканоміцы. Роўна як і жыхары краіны, якія атрымліваюць адукацыю ў дзённай форме ці дома (выключэнне — дадатковыя курсы і трэнінгі).

Не ўзнікне пытанняў да тых, хто выходзіць дзяцей да сямі гадоў, дзяцей з інваліднасцю да 18 гадоў, траіх і больш непаўналетніх. Калі вы афіцыйна зарэгістраваны ў якасці беспрацоўнага або праходзіце перападрыхтоўку, павышэнне кваліфікацыі па накіраванні органаў па працы, то таксама лічыцеся занятымі.

яны жывуць, няма магчымасці працаўладкавацца.

Сярод грамадзян, якіх не будуць уключаць у базу, таксама жанчыны, што знаходзяцца пад медыцынскім наглядам падчас цяжарнасці і родаў, гараджане і вясцоўцы, адпраўленыя на прымусовае лячэнне, у месцы пазбаўлення волі (ці пад хатні арышт), лячэбна-працоўныя прафілакторыі.

Дарэчы, калі вы працуеце або вучыцеся за мяжой, то таксама не будзеце аплачваць «камуналку» па стапрацэнтным тарыфе.

Як фарміруецца база даных?

Туды запісваецца наступная інфармацыя: імя, прозвішча, імя па бацьку незанятага грамадзяніна, яго дата нараджэння, пол, грамадзянства, звесткі аб рэгістрацыі па

гадоў. Напрыклад, школьнік стаіць на дыспансерным уліку з хранічным захворваннем, навучаецца дома пасля хваробы. Трэці блок — неабходнасць пастаяннага ці часовага догляду дарослых непрацаздольных грамадзян. Чацвёрты — адсутнасць магчымасці працаўладкавання. Тут могуць быць такія аб'ектыўныя прычыны, як значная аддаленасць месца жыхарства ад органаў тэрытарыяльнай службы занятасці, нерэгулярная транспартная сувязь, адсутнасць вакансій па спецыяльнасці.

Да цяжкіх жыццёвых сітуацый адносяць і некаторыя іншыя выпадкі. Напрыклад, прычыненне шкоды здароўю, маёмасці ў выніку стыхійных бедстваў, пажараў, надзвычайных сітуацый. Прычынай, праз якую дазваляецца вызваліць ад поўнай аплаты паслуг, можа стаць перезд на новае месца жыхарства ці страта сацыяльных сувязяў падчас адбывання пакарання, прымусовага лячэння, рэабілітацыі.

У Міністэрстве працы і сацыяльнай абароны падкрэсліваюць, што гэты пералік прыкладны, ён не закрыты. У камісіі застаецца права прымаць рашэнне па кожнай канкрэтнай сітуацыі.

Якія паслугі падаражэюць для ўтрыманцаў?

Не занятыя ў эканоміцы грамадзяне з 1 снежня 2019 года будуць аплачваць па стапрацэнтным тарыфе гарачую ваду, а з 1 кастрычніка наступнага года — газ (пры наяўнасці індывідуальных газавых ацяпляльных прыбораў) і ацяпленне. Цяпер насельніцтва кампенсуе каля 80 % затрат на электраэнергію і 20 % — на цеплавую.

Тут ёсць некалькі нюансаў. Першае — налічваць «камуналку» па поўнай будучы ў тым выпадку, калі непрацуючы з'яўляецца ўласнікам, наймальнікам ці арандатарам жыллага памяшкання, членам арганізацыі-забудоўшчыка, лізінгаатрымальнікам або заключыў дагавор долевага будаўніцтва. На беспрацоўнага, які жыве ў кватэры, дзе плацельшчыкам лічыцца іншы чалавек (яго маці, напрыклад), павышаныя тарыфы не распаўсюджваюцца.

Па-другое — аплачваць паслугі ў стапрацэнтным памеры незанятасці грамадзяніну давядзецца толькі за сябе. Для астатніх зарэгістраваных жыхароў кватэры нічога не зменіцца.

Міністэрства ЖКГ раней прыводзіла разлік таго, як можа вырасці «камуналка» для тых, хто трапіць у базу. Напрыклад, у двухпакаёвай кватэры плошчай 48 м² на падагрэў вады было затрачана 0,6 Гкал, а на ацяпленне зрасходавана 1,2 Гкал. Калі ў ёй пражывае тры чалавекі і ўласнік — беспрацоўны, то аплата за гарачую ваду павялічыцца на 5—6 рублёў, а за абагрэў — на 15. Калі б незаняты ўласнік жыў у такой кватэры адзін, то кошт за ацяпленне вырас бы на 60 рублёў.

Дапусцім, гэтае ж памяшканне абсталявана газавым ацяпляльным прыборам. За месяц зрасходавана 150 м³ газу. Пры ўмове, што там зарэгістравана трое жыхароў і ўласнік сядзіць без работы, жыроўка «пацяржэе» прыкладна на 15—16 рублёў. Калі незаняты ўласнік жыве адзін, то газ для яго падаражэе на 40 рублёў.

Наталля ЛУБНЕЎСКАЯ.

Дзе шукаць працу?

Пастаянна дзеючая камісія па каардынацыі работы па садзейнічання занятасці насельніцтва Валожынскага райвыканкама працягвае сваю работу па працаўладкаванні працаздольных грамадзян, не занятых у эканоміцы.

Нядаўна ў будынку Івянецкага пасялковага выканаўчага камітэта адбылося чарговае пасяджэнне камісіі, на якім прысутнічалі дванаццаць яе членаў і пяць кіраўнікоў арганізацый і прадпрыемстваў, што размяшчаюцца на тэрыторыі пасёлка і Івянецкага сельсавета, паведамляе раённая газета Валожыншчыны «Працоўная слава».

Па дапамогу звярнуліся дзесяць чалавек. Чатыры адразу атрымалі накіраванне на працу дзякуючы таму, што з кіраўнікамі загадзя было вывучана пытанне па вакансіях, якія з'яўляцца ў найбліжэйшы час. Яшчэ двое прэтэндэнтаў рабочыя месцы атрымаюць на працягу месяца. Астатнім была дадзена юрыдычная кансультацыя па працаўладкаванні ў рамках выканання Дэкрэта № 3.

Між іншым, інфармацыю аб працаўладкаванні можна атрымаць на сайце райвыканкама: <http://www.volozhin.gov.by>. У раздзеле «Сацыяльная сфера» трэба выбраць «Сацыяльная абарона», далей — «Аб садзейнічання занятасці насельніцтва». Тут жа можна даведацца аб наступных пасяджэннях пастаянай камісіі. Дарэчы, яны праходзяць у будынку райвыканкама кожны другі і чацвёрты чацвер месяца з 15 да 17 гадзін.

Навучаць аграбізнесу

У Аршанскім рэгіёне стартуе сацыяльны праект для сельскіх жанчын. Як падаць заяўку?

Беларускі дзіцячы фонд сумесна з мясцовым райвыканкамам запуская сацыяльны дабрачынны праект «Навучанне жанчын Аршанскага раёна асновам аграбізнесу, прадукцыйнаму выкарыстанню зямельных участкаў для атрымання дадатковага даходу для сям'і, адкрыцця малога бізнесу і ўключэнню ў працэс самазанятасці», паведамляе «Аршанская газета».

Да ўдзелу ў праекце запрашаюцца ініцыятыўныя і працаздольныя жанчыны раёна, якія маюць свае прысвядзібныя участкі, якія гатовыя атрымліваць дадатковыя веды ў галіне аграбізнесу і ўжываць іх у працы на сваіх участках, атрымліваючы дадатковы даход для сваёй сям'і.

У рамках праекта жанчыны змогуць атрымаць карысныя парады ад бізнесменаў, якія практыкуюць у галіне малога прадпрыемства ў аграрнай сферы.

Пакінуць заяўку патэнцыйным удзельніцам прапануюць па тэлефоне: 8 (0216) 51-03-91, а таксама па адрасе: г. Орша, вул. Леніна, д. 43, кабінет № 19.



Фота Ганны ЗАНКОВІЧ.

Каго яшчэ не будуць уносіць у базу?

Ёсць шэраг выпадкаў, калі грамадзян, якія не працуюць, не будуць адносіць да ліку не занятых у эканоміцы. Напрыклад, на працягу квартала, пасля таго як работнік быў звольнены. Калі ж кантракт скасавалі з-за скарачэння штата, неадпаведнасці спецыяліста пасадзе, якую ён займаў, праз стан здароўя, заканчэння тэрміна дзеяння кантракта, то ў вас ёсць «адтэрміноўка» на паўгода.

Вайскоўцаў, работнікаў ваенізаваных арганізацый, з якімі былі перапынены ўказаныя адносіны, рэзервістаў і ваеннаабавязаных пасля праходжання збораў на працягу шасці месяцаў таксама не будуць заносіць у спіс незанятых. А тыя, хто адвучыўся на дзённым аддзяленні, дома або ў духоўнай семінарыі, атрымаюць «адтэрміноўку» да канца календарнага года, у якім яны выпусціліся з альяма-матар.

У базу не трапіць і прызнаныя судом недзеяздольныя, грамадзяне з інваліднасцю, тыя, хто мае права на пенсію па страце карміцеля ў сувязі з няшчасным выпадкам на вытворчасці ці прафзахворваннем або сам атрымлівае страхавыя выплаты пасля траўмы на рабоце. А таксама жыхары краіны, якім налічваюць пенсіі і дзяржаўныя дапамогі (за выключэннем аднаразовых дапамог).

Незанятымі не лічацца алімпійскія чэмпіёны, якім выплачваюць дзяржаўную стыпендыю, тыя, хто здае ў арэнду памяшканні і машына-месцы (пры ўмове аплаты падаходнага падатку). Дэкрэт не закранае сужэнцаў вайскоўцаў і маладых спецыялістаў, калі ў мясцовасці, дзе

месцы жыхарства (знаходжання), від, серыя і нумар дакумента, які сведчыць асобу, ідэнтыфікацыйны нумар.

База фарміруецца кожныя паўгода і ўдакладняецца раз у квартал. Перадаваць інфармацыю для яе могуць дзяржаўныя органы і іншыя арганізацыі — пры дапамозе адмысловай электроннай паслугі. Цяпер таксама распаўсюджаецца праграма, праз якую жыхары краіны змогуць даведацца, ці трапілі яны ў базу.

На месцах з незанятымі грамадзянамі працуюць пастаянныя камісіі. У іх склад увайшлі дэпутаты, спецыялісты выканкамаў, прадстаўнікі грамадскіх аб'яднанняў, прадпрыемстваў раёна. Пасяджэнні праводзяцца па неабходнасці, але не радзей за два разы на месяц. Камісіі паведамляюць людзям аб тым, што тыя трапілі ў спіс, дапамагаюць падбіраць вакансіі, займаюцца рэсацыялізацыяй асоб, якія вядуць асацыяльны лад жыцця. А грамадзян, якія аказаліся ў цяжкіх жыццёвых сітуацыях, могуць цалкам ці часткова пазбавіць ад аплаты паслуг па поўным тарыфе.

Што адносіцца да цяжкіх жыццёвых сітуацый?

Такія сітуацыі можна ўмоўна падзяліць на чатыры блокі. Першы — стан здароўя. Напрыклад, наяўнасць у чалавека захворвання, якое з'яўляецца паказаннем да ўстанаўлення інваліднасці, але яна з нейкіх прычын пакуль што не аформлена, працяглае аднаўленне пасля траўмы, праходжанне курса лячэння і рэабілітацыі ад нарказалежнасці.

Другі блок — неабходнасць догляду дзяцей, старэйшых за сем

НОВОГРУДСКИЕ ДАРЫ
МАСЛО • МОЛОКО • СЫРЫ

С нами вкусно и полезно!

ОАО «Молочная компания Новогрудские Дары»
231400, Гродненская область, Новогрудок, ул. 1-е Мая, 59
Телефоны: +375 1597 61014, 61015, 61018
Факс +375 1597 61011
Email: novogrudok_mdk@mail.ru
УНП 591607615